

واقعہ غدیر

<?xml encoding="UTF-8?">



واقعہ غدیر

واقعہ غدیر تاریخ اسلام کا اہم ترین واقعہ ہے۔ جس میں پیغمبر اسلامؐ نے حجة الوداع سے واپسی پر غدیر خم نامی جگہ پر ہجرت کے دسویں سال 18 ذی الحجہ کے دن حضرت علیؑ کو اپنا جانشین مقرر فرمایا۔ جس کے بعد تمام بزرگ صحابہ سمیت حاضرین نے حضرت علیؑ کی بیعت کی۔

یہ تقرری خدا کے حکم سے ہوئی جسے خداوند عالم نے آیت تبلیغ میں بیان فرمایا ہے۔ یہ آیت ہجرت کے دسویں سال 18 ذی الحجہ سے کچھ مدت قبل نازل ہوئی جس میں پیغمبر اکرمؐ کو حکم دیا گیا تھا کہ جو کچھ خدا کی طرف سے آپ پر نازل کیا گیا ہے اسے لوگوں تک پہنچائیں اگر ایسا نہ کیا گیا تو گویا آپ نے رسالت کا کوئی کام انجام نہیں دیا۔ اس کے بعد آیت اکمال نازل ہوئی جس میں خدا نے دین کی تکمیل اور نعمات کی تمامیت کا اعلان کرتے ہوئے دین اسلام کو خدا کا پسندیدہ دین قرار دیا۔

معصومینؑ نے حدیث غدیر کے ساتھ استناد کیا ہے۔ اسی طرح امام علیؑ کے دور سے لے کر موجودہ دور تک کے بہت سے شعراء نے غدیر کے بارے میں اشعار لکھے ہیں۔ اس واقعہ اور حدیث غدیر کے سب سے اہم مستندات میں علامہ امینی کی کتاب الغدیر فی الکتاب و السنة و الادب شامل ہے۔ پیغمبر اکرمؐ اور ائمہ معصومینؑ نے اس دن کو عید قرار دیئے ہیں اسی لئے تمام مسلمان بطور خاص، شیعہ اس دن جشن مناتے ہیں۔

غدیر کا واقعہ

رسول خداؐ ہجرت کے دسویں سال، 24 یا 25 ذیقعدہ کو ایک لاکھ بیس ہزار افراد کے ساتھ فریضہ حج کی ادائیگی کے لئے مدینہ سے مکہ کی طرف روانہ ہوئے۔ [1] رسول اللہؐ کا یہ حج حجة الوداع، حجة الاسلام اور حجة البلاغ کہلاتا ہے۔

اس وقت امام علیؑ تبلیغ کے لئے یمن گئے ہوئے تھے، جب آپؐ کو رسول خداؐ کے حج پر جانے خبر ملی تو یمنی مسلمانوں کی ایک جماعت کے ساتھ مکہ کی طرف روانہ ہوئے اور اعمال حج کے آغاز سے قبل ہی رسول اللہؐ سے جا ملے۔ [2] حج کے اختتام پر رسول خداؐ مسلمانوں کے ساتھ مکہ سے مدینہ کی جانب روانہ ہوئے۔

آیت تبلیغ

فریضہ حج کی ادائیگی کے بعد مسلمانوں کا یہ عظیم الشان اجتماع بروز جمعرات 18 ذی الحجہ کو پیغمبر اکرمؐ کی معیت میں غدیر خم کے مقام پر پہنچے۔ جہاں سے شام، مصر اور عراق وغیرہ سے آنے والے حجاج اس عظیم کاروان سے جدا ہو کر اپنے مقررہ راستوں سے اپنے ملکوں کی طرف جانا تھا اتنے میں جبرائیل آیت تبلیغ لے کر نازل ہوئے اور رسول خداؐ کو اللہ کا یہ حکم پہنچا دیا کہ علیؑ کو اپنے بعد ولی اور وصی کے طور پر متعارف کرائیں۔

آیت نازل ہونے کے بعد رسول اللہؐ نے کاروان کو رکنے کا حکم دیا اور آگے نکل جانے والوں کو واپس پلٹنے اور پیچھے رہ جانے والوں کو جلدی جلدی غدیر خم کے مقام پر آپؐ تک پہنچنے کا حکم دیا۔ [3]

رسول خداؐ کا خطبہ

حدیث ولایت

رسول اللہؐ نے فرمایا: أَلَسْتُ أَوْلَىٰ بِالْمُؤْمِنِينَ مِنْ أَنْفُسِهِمْ؟ قَالُوا بَلَىٰ، قَالَ: مَنْ كُنْتُ مَوْلَاهُ فَهَذَا عَلَىٰ مَوْلَاهُ، اللَّهُمَّ وَالِ مَنْ وَالَاهُ وَعَادِ مَنْ عَادَاهُ وَانْصُرْ مَنْ نَصَرَهُ وَاخْذُلْ مَنْ خَذَلَهُ

ترجمہ: کیا میں مؤمنین پر حق تصرف رکھنے میں ان پر مقدم نہیں ہوں؟ سب نے کہا: کیوں نہیں! چنانچہ آپؐ نے فرمایا: میں جس کا مولا و سرپرست ہوں یہ علیؑ اس کے مولا اور سرپرست ہیں؛ یا اللہ! تو اس کے دوست اور اس کو اپنا مولا اور سرپرست سمجھنے والے کو دوست رکھ اور اس کے دشمن کو دشمن رکھ؛ جو اس کی نصرت کرے اس کی مدد کر اور جو اس کو تنہا چھوڑے اس کو اپنے حال پر چھوڑ کر تنہا کر دے۔

مآخذ، ابن مغاللی شافعی، المناقب ص 24۔

نماز ظہر ادا کرنے کے بعد رسول خداؐ نے خطبہ دیا جو خطبہ غدیر کے نام سے مشہور ہوا اور اس کے ضمن میں فرمایا:

"حمد و ثنا صرف اللہ کے لئے ہے۔ اسی سے مدد مانگتے ہیں اور اسی پر ایمان رکھتے ہیں۔ اپنے نفس کی شرانگیزیوں اور اپنے کردار کی برائیوں سے اللہ کی پناہ مانگتے ہیں... خداوند لطیف و خبیر نے مجھے خبر دی ہے کہ مجھے بہت جلد اس کے پاس سے بلایا آئے گا اور میں اس کے بلاوے پر لبیک کہوں گا... میں تم سے پہلے حوض کوثر کے کنارے حاضر ہونگا اور تم اسی حوض کے کنارے میرے پاس لائے جاؤ گے، پس دیکھو کہ میرے بعد ثقلین کے ساتھ کیا سلوک روا رکھتے ہو؛ ثقل اکبر کتاب اللہ ہے ... اور میری عترت، ثقل اصغر ہے..."۔

اس کے بعد رسول خداؐ نے حضرت علیؑ کا ہاتھ پکڑ کر اٹھا لیا یہاں تک کہ سب نے آپؐ کو رسول اللہؐ کے پہلو میں دیکھ لیا اور اس کے بعد آپؐ نے فرمایا:

"اے لوگو! کیا میں تمہاری نسبت تم پر مقدم نہیں ہوں؟"، لوگوں نے جواب دیا: "کیوں نہیں اے رسول خداؐ"؛ رسول اللہؐ نے فرمایا: "خداوند متعال میرا ولی ہے اور میں مؤمنین کا ولی ہوں، پس جس جس کا میں مولا ہوں علیؑ بھی اس کے مولا ہیں۔" رسول خداؐ نے یہ جملہ تین مرتبہ دہرایا اور فرمایا: "اے اللہ! تو اس شخص کو دوست رکھ اور اس کی سرپرستی فرما جو علیؑ کو دوست رکھتا ہے اور اسے اپنا مولا اور سرپرست مانتا ہے اور ہر اس شخص سے دشمنی کر جو علیؑ کا دشمن ہے۔ اس کی مدد اور نصرت فرما جو علیؑ کی مدد اور نصرت کرتا ہے اس شخص کو اپنی حالت پر چھوڑ دے جو علیؑ کو تنہا چھوڑتا ہے"۔ بعد از آن لوگوں سے مخاطب ہو کر فرمایا: "حاضرین اس پیغام کو غائبین تک پہنچا دیں۔"

آیت اکمال کا نزول

ابھی اجتماع منتشر نہیں ہوا تھا کہ جبرائیل دوبارہ نازل ہوئے اور خدا کی طرف سے رسول خداؐ پر آیت اکمال نازل کردی؛ جس میں ارشاد ہوا: الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا

ترجمہ: آج میں نے تمہارے دین کو کامل کر دیا اور تم پر اپنی نعمت پوری کر دی اور تمہارے لئے اسلام کو بحیثیت دین کے پسند کر لیا۔

تصویر بیعت کردن مسلمانان با حضرت علیؑ در واقعہ غدیر خم در کتاب حبیب السیر کہ توسط غیاث الدین

خواندمیر در ہرات در قرن دہم ہجری و شانزدہم میلادی تہیہ شدہ است۔

ہرات میں سولہویں صدی عیسوی کو "کتاب حبیب السیر" میں "غیاث الدین خواندمیر" کے قلم سے غدیر خم کے مقام پر حضرت علی کی بیعت کی منظر کشی ۔

امام علیؑ کو تبریک و تہنیت

اس موقع پر، لوگوں نے امیرالمؤمنینؑ کو مبارکباد پیش کی۔ ابوبکر اور عمر تبریک و تہنیت کہنے والوں میں پیش پیش تھے اور باقی صحابہ ان کے پیچھے پیچھے تبریک و تہنیت کہہ رہے تھے۔ عمر مسلسل کہہ رہے تھے: بخ بخ لك يا علي اصبح مولاي ومولى كل مؤمن ومؤمنة، یعنی مبارک ہو اے علی آپ ہر مؤمن مرد اور عورت کے مولا و سرپرست ہو گئے۔[4]

مروی ہے کہ رسول اللہؐ کے حکم پر ایک خیمہ بپا کیا گیا اور آپؐ نے مسلمانوں کو حکم دیا کہ گروہ در گروہ آ کر علی علیہ السلام کو امیرالمؤمنین کے عنوان سے سلام کریں، اور حتیٰ کہ ازواج رسولؐ نے بھی اس حکم نبوی کی تعمیل کی۔[5]

حاضرین کی تعداد

غدیر خم میں حاضر افراد کی تعداد کے بارے میں مؤرخین کے درمیان اختلاف ہے۔ بعض لوگوں نے ان کی تعداد 10000 [6]، بعض نے 12000، بعض نے 17000 [7]، اور بعض نے 70000 افراد [8] نقل کی ہے۔

غدیر خم کے مقام پر اجتماع کی گنجائش اور سنہ 10 ہجری میں مدینہ کی آبادی کے پیش نظر نیز مکہ میں حجة الوداع کے موقع پر حجاج کی تعداد کو مد نظر رکھتے ہوئے غدیر خم میں 10000 افراد پر مبنی روایت کو مستند تر اور صحیح تر قرار دیا جاسکتا ہے۔[9]

غدیر کے راوی

تاریخ اسلام میں کم ہی ایسا کوئی مرحلہ اور کوئی واقعہ ہوگا جو سند اور وقوع کے لحاظ سے اس قدر قوی اور مستحکم ہو۔ حدیث غدیر کے راوی بہت ہیں جن میں سے بعض مشہور راویوں کے نام حسب ذیل ہیں:

اہل بیت یعنی امام علیؑ، حضرت فاطمہ (س)، امام حسنؑ اور امام حسینؑ۔ بعد ازاں 110 صحابہ کے نام آتے ہیں جن میں سے بعض کے نام حسب ذیل ہیں:

عمر بن الخطاب [10]، عثمان بن عفان [11]، عائشہ بنت ابی بکر [12]، سلمان فارسی [13]، ابوذر غفاری [14]، زبیر بن عوام [15]، جابر بن عبد اللہ انصاری [16]، عباس بن عبد المطلب [17]، ابوہریرہ [18] وغیرہ، جو واقعہ غدیر کے وقت غدیر خم کے مقام پر حاضر تھے اور انہوں نے یہ حدیث بلا واسطہ طور پر نقل کی ہے۔

بعد ازاں تابعین ہیں جن میں سے 83 افراد نے یہ حدیث نقل کی ہے اور ان میں سے اصبع بن نباتہ [19]، اور اموی خلیفہ عمر بن عبدالعزیز [20] کے نام قابل ذکر ہیں۔

تابعین کے بعد دوسری صدی ہجری سے لے کر چودہویں صدی ہجری تک 360 علمائے اہل سنت سے یہ حدیث نقل ہوئی ہے؛ جن میں شافعیوں کے امام محمد بن ادريس شافعی، [21] حنابلہ کے امام احمد بن حنبل، [22]، احمد بن شعيب نسائی [23]، ابن مغالزی، [24] احمد بن عبد اللہ [25]، احمد بن عبد ربہ [26] زیادہ مشہور ہیں۔

شیعہ محدثین اور علماء میں سے بے شمار افراد نے حدیث غدیر کو اپنی کتب میں نقل کیا ہے جن میں شیخ کلینی، شیخ صدوق، شیخ مفید، شیخ طوسی، سید مرتضیٰ وغیرہ زیادہ مشہور ہیں۔ [27]

بہت سے محدثین حدیث غدیر کو حدیث حسن اور بہت سے دوسرے اس کو حدیث صحیح سمجھتے ہیں؛ [28] نیز تمام شیعہ محدثین اور بعض اکابرین اہل سنت اس کو حدیث متواتر سمجھتے ہیں۔ [29]

غدیر سے متعلق آیات

شیعہ [30] اور سنی مفسرین [31]، کے مطابق قرآن کی چند آیات حجة الوداع کے موقع پر واقعہ غدیر کے سلسلے میں نازل ہوئی ہیں:

1۔ سورہ مائدہ آیت 3:

الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا؛

ترجمہ: آج میں نے تمہارے دین کو کامل کر دیا اور تم پر اپنی نعمت پوری کر دی اور تمہارے لئے اسلام کو بحیثیت دین کے پسند کر لیا۔

2۔ سورہ مائدہ آیت 67:

يَا أَيُّهَا الرَّسُولُ بَلِّغْ مَا أُنْزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ وَاللَّهُ يَعْصِمُكَ مِنَ النَّاسِ إِنَّ اللَّهَ لَا يَهْدِي الْقَوْمَ الْكَافِرِينَ؛

ترجمہ: اے پیغمبر! جو اللہ کی طرف سے آپ پر اتارا گیا ہے، اسے پہنچا دیجئے اور اگر آپ نے ایسا نہ کیا تو اس کا کچھ پیغام پہنچایا ہی نہیں اور اللہ لوگوں سے آپ کی حفاظت کرے گا، بلاشبہ اللہ کافروں کو منزل تک نہیں پہنچایا کرتا۔

3۔ سورہ معارج آیات 1 و 2:

سَأَلَ سَائِلٌ بِعَذَابٍ وَاقِعٍ * لِلْكَافِرِينَ لَيْسَ لَهُ دَافِعٌ؛

ترجمہ: ایک طلب کرنے والے نے طلب کیا اس عذاب کو جو ہونے ہی والا ہے * کافروں کے لئے، اسے کوئی ٹالنے والا نہیں ہے۔

مؤخر الذکر دو آیات کریمہ کی تفاسیر میں بیان ہوا ہے کہ رسول اللہؐ نے امیرالمؤمنینؑ کی ولایت کا اعلان کیا تو نعمان بن حارث فہری آپؐ کے قریب آیا اور اعتراض کی حالت میں آپؐ سے کہا: "تو نے ہمیں توحید اور اپنی رسالت پر ایمان لانے اور جہاد و حج اور روزہ و نماز اور زکات کا حکم دیا اور ہم نے بھی قبول کیا لیکن تو اس پر راضی نہ ہوا اور اب اس نوجوان کو مقرر کیا اور اس کو ہمارا ولی قرار دیا، کیا یہ اعلان ولایت تو نے اپنی طرف سے کیا یا خدا کی جانب سے؟ جب رسول خداؐ نے فرمایا کہ یہ اعلان خدا کی طرف سے تھا تو اس نے انکار کی حالت میں کہا: اگر یہ اعلان خدا کی جانب سے تھا تو ایک پتھر آسمان سے اس کے سر پر آگرے۔ اسی حالت میں آسمان کی طرف سے ایک پتھر اس کے سر پر نازل ہوا اور اس کو وہیں ہلاک کر ڈالا اور یہ آیات نازل ہوئیں۔ [32]

اسلام میں عید غدیر

مسلمانان عالم اور بالخصوص شیعہ روز غدیر کو بڑی عیدوں میں شمار کرتے ہیں اور یہ دن ان کے درمیان عید

غدير کے نام سے مشہور و معروف ہے۔[33]

اس عید کی شہرت اس قدر زیادہ ہے کہ عباسی خلیفہ مستعلی بن مستنصر عباسی کی سنہ 487 میں عید غدير کو انجام پائی۔ [34] نیز اہل سنت کے مصادر حدیث میں منقول ہے کہ جو بھی 18 ذی الحجہ کو روزہ رکھے خداوند متعال اس کو چھ مہینوں کے روزے کا ثواب عطا فرمائے گا؛ اور یہ دن وہی عید غدير ہی کا دن ہے۔[35] عید غدير کی رات بھی مسلمانوں کے درمیان معروف راتوں میں شمار ہوتی ہے۔[36]

رسول خداؐ نے فرمایا:

یوم غدير خم أفضل أعياد أمتي، وهو اليوم الذي أمرني الله تعالى ذكره فيه بنصب أخي علي بن أبي طالب علما لامتي يهتدون به من بعدي، وهو اليوم الذي أكمل الله فيه الدين، وأتم على امتي فيه النعمة، ورضي لهم الاسلام دينا۔

ترجمہ: روز غدير میری امت کی بہترین عیدوں میں سے ہے اور یہ وہ دن ہے جب خداوند متعال نے حکم دیا کہ میں اپنے بھائی علی بن ابی طالب کو اپنی امت کے پرچمدار کے طور پر مقرر کروں تا کہ میرے بعد لوگ ان کے ہاتھوں ہدایت پائیں اور یہ وہ دن ہے جب خدا نے دین کو کامل کیا اور اپنی نعمت میری امت پر پوری کردی اور اسلام کو ان کے لئے بحیثیت دین پسند کر لیا۔[37] امام صادقؑ نے فرمایا:

وهو عيد الله الاكبر، وما بعث الله نبيا إلا وتعيد في هذا اليوم وعرف حرمة، واسمه في السماء يوم العهد المعهود وفي الارض يوم الميثاق المأخوذ والجمع المشهود۔

ترجمہ: غدير خم کا دن اللہ کی بڑی عید ہے، خدا نے کوئی پیغمبر مبعوث نہیں کیا مگر یہ کہ اس نے اس دن کو عید قرار دیا اور اس کی عظمت و حرمت کو پہچان لیا؛ اور اس عید کا نام آسمان میں عہد و پیمان کا دن اور روئے زمین پر ميثاق محکم اور عمومی حضور اور موجودگی کا دن، ہے۔[38] غدير معصومین کے کلام میں

امام علیؑ نے فرمایا: اے مسلمانو اور اے مہاجرین و انصار! کیا تم نے نہیں سنا کہ رسول خداؐ نے غدير کے دن مجھے تمہارا مولا قرار دیا؟ اور سب نے کہا ہاں ایسا ہی ہے۔ [39]

حضرت فاطمہ (س) فرماتی ہیں: گویا تم نہیں جانتے! رسول اللہؐ نے غدير کے دن کیا فرمایا؟ خدا کی قسم، اس دن آپؐ نے مقام ولایت و امامت کو علیؑ کے لئے مقرر اور استوار فرمایا تاکہ اس منصب کی نسبت تمہاری لالچ کی رسی کو کاٹ ڈالیں۔[40]

امام حسنؑ نے فرمایا: مسلمانوں نے رسول اللہؐ کو دیکھا اور آپؐ کی بات سنی جب روز غدير میرے والد کا ہاتھ پکڑ لیا اور ان سے مخاطب ہو کر فرمایا: جس کا میں مولا اور راہبر و راہنما ہوں پس یہ علیؑ بھی اس کے مولا و رہبر و راہنما ہیں۔[41]

امام حسینؑ نے فرمایا: رسول خداؐ نے علیؑ کو تمام آداب کے ساتھ پرورش دی، جب علیؑ کو روحانی اور نفسیاتی لحاظ سے مستحکم کیا عہدہ امامت ان کے سپرد کیا اور غدير کے دن فرمایا: جس کا میں مولا ہو اور رہبر ہوں، پس یہ علیؑ بھی اس کے مولا اور رہبر ہیں۔[42]

امام علی رضاً نے فرمایا: "روز غدير آسمان والوں کے نزدیک اہل زمین والوں کی نسبت زیادہ مشہور ہے... اگر لوگ

اس دن کی قدر و عظمت سے واقف ہوتے بے شک فرشتے ہر روز 10 مرتبہ ان کے ساتھ مصافحہ کرتے۔" [43]
حوالہ جات

1. طبرسی، احتجاج، ج 1، ص 56، مفید، ارشاد، ص 91، حلبی، السیرہ، ج 3، ص 308.
2. حلبی، ج 3، ص 318 و 319، مفید، ص 92.
3. نسائی، ص 25.
4. احمد حنبل، ج 4، ص 281، مفید، ص 94.
5. مفید، ج 1، ص 176، قمی، ج 1، ص 268، امینی، ج 1، ص 9 - 30.
6. عیاشی، ج 1، ص 329.
7. شعیری، ص 10.
8. طبرسی، احتجاج، ج 1، ص 56.
9. سید جلال امام، مقالہ بررسی تعداد جمعیت حاضر در غدیر.
10. محب طبری، ج 2، ص 161.
11. ابن مغزلی، ص 27.
12. ابن عقدہ، ص 152.
13. حموی جوینی، ج 1، ص 315.
14. حموی جوینی، ج 1، ص 315.
15. ابن مغزلی، ص 27.
16. متقی ہندی، ج 6، ص 398.
17. جزری شافعی، ج 3 و 48.
18. متقی ہندی، ج 6، ص 154.
19. ابن اثیر، ج 3، ص 307.
20. ابونعیم، ج 5، ص 364.
21. بیہقی، ج 1، ص 337.
22. احمد، ج 1، ص 84، 118 و 331.
23. نسائی، ج 5، ص 45.
24. ابن مغزلی، ص 16.
25. احمد بن عبد اللہ، ص 67 و 87.
26. احمد بن عبد ربہ، ج 2، ص 275.
27. امینی، ج 1، ص 14 اور بعد کے صفحات.
28. ترمذی، ج 5، باب 20.
29. ابن کثیر، ج 5، ص 233، طوسی، تلخیص الشافی، ج 2، ص 168.
30. طوسی، التبیان، ج 3، ص 436 و 587، طبرسی، مجمع البیان، ج 3، ص 274 و 380، طباطبائی، المیزان، ج 5، ص 193 - 194.
31. واحدی نیشابوری، ص 126، حاکم حَسکانی، ج 1، ص 200 و 249.

32. طبرسی، ج 10، ص 530، قرطبی، ج 19، ص 278، ثعلبی، ج 10، ص 35.
33. ابو ریحان بیرونی، ص 95.
34. ابن خلکان، ج 1، ص 60.
35. خطیب بغدادی، ج 8، ص 290.
36. ثعالبی، ص 511.
37. صدوق، امالی، ص 125.
38. حر عاملی، وسائل الشیعه، ج 5، ص 224.
39. صدوق، خصال، ص 550.
40. طبرسی، احتجاج، ج 1، ص 80.
41. صدوق، امالی، ج 2، ص 171.
42. ری شهری، ج 2، ص 232.
43. طوسی، تهذیب الاحکام، ج 6، ص 24.
44. رجوع کنید به: الغدیر، ج ۲-۱۱.
45. شریف رازی، گنجینه دانشمندان (۱۳۵۳ش)، ج ۴، ص ۲۱۴-۲۱۵.

مآخذ

- قرآن کریم، اردو ترجمه: سید علی نقوی نقوی (نقن).
- ابن اثیر، اسد الغابه، تحقیق محمد ابراهیم بنا، دار الشعب، قاهره
- ابن خلکان، وفيات الاعیان، تحقیق احسان عباس، دار الثقافه، لبنان
- ابن عبد ربّه، عقد الفرید، دار و مکتبه الهلال، بیروت
- ابن عقده کوفی، کتاب الولایه، تحقیق عبد الرزاق حرز الدین، انتشارات دلیل ما، قم
- ابن کثیر، البدايه و النهایه، تحقیق علی شیر، دار احیاء التراث، بیروت
- ابن مغزلی، مناقب علی بن ابی طالب، مکتبه اسلامی، تهران
- ابو ریحان بیرونی، آثار الباقیه، انتشارات ابن سینا، تهران
- ابو نعیم، حلیه الاولیاء، دارالکتاب العربی، بیروت
- احمد بن عبدالله طبری، ذخائر العقبی، مکتبه القدسی، قاهره
- احمد حنبل شیبانی، مسند احمد بن حنبل، دار احیاء التراث العربی، بیروت
- امام، سید جلال؛ مجله تاریخ در آینه پژوهش، زمستان 1386، شماره چهارم
- امینی، الغدیر، دارالکتاب العربی، بیروت
- بیهقی، مناقب الشافعی، تحقیق سید احمد صقر، مکتبه دار التراث، قاهره
- ترمذی، سنن ترمذی، دارالمعرفه، بیروت
- ثعالبی، ثمار القلوب، تحقیق ابراهیم صالح، دار البشائر، دمشق
- ثعلبی، الکشف و البیان عن تفسیر القرآن، دار احیاء التراث العربی، بیروت، 1422ق
- جزری شافعی، اسنی المطالب، تحقیق محمد هادی امینی، مطبعه امام امیرالمومنین، اصفهان
- حاکم حسکانی، شواهد التنزیل، تحقیق محمد باقر محمودی، وزارت ارشاد اسلامی، تهران

- 0 حر عاملی، وسائل الشیعه، موسسه الاسلامیه، تعلیقات عبدالرحیم ربانی شیرازی سال ۱۴۰۳ ق
- 0 حلبی، السیره الحلبیه، دار المعرفه، بیروت
- 0 حموینی جوینی، فرائد السمطین، تحقیق محمد باقر محمودی، موسسه محمودی، بیروت
- 0 خطیب بغدادی، تاریخ بغداد، تحقیق مصطفی عبد القادر، دار الکتب العلمیه، بیروت
- 0 ری شهری، موسوعه الامام علی ابن ابی طالب، دار الحدیث، قم
- 0 شعیری، جامع الاخبار، انتشارات رضی، قم
- 0 صدوق، امالی، تحقیق موسسه بعثت، موسسه بعثت، قم
- 0 صدوق، خصال، تحقیق علی اکبر غفاری، جامعه مدرسین، قم
- 0 طباطبایی، المیزان، جامعه مدرسین، قم
- 0 طبرسی، الإحتجاج، نشر مرتضی، مشهد
- 0 طبرسی، مجمع البیان، موسسه اعلمی للمطبوعات، بیروت
- 0 طوسی، التبیان، تحقیق احمد حبیب قصیر، مکتب اعلام الاسلامی
- 0 طوسی، تلخیص الشافی، تحقیق سید حسین بحر العلوم، دار الکتب الاسلامیه، تهران
- 0 طوسی، تهذیب الاحکام، سید حسن موسوی خراسان، دار الکتب الاسلامیه، تهران
- 0 عیاشی، کتاب التفسیر، ترجمه سید هاشم رسولی محلاتی، چاپخانه علمیه، تهران
- 0 قرطبی، الجامع لاحکام القرآن، ناصر خسرو، تهران، 1364 ش
- 0 قمی، منتهی الامال، انتشارات نقش نگین، اصفهان
- 0 متقی ہندی، کنز العمال، موسسه الرساله، بیروت
- 0 مجلسی، بحارالانوار، موسسه الوفاء، بیروت
- 0 محب طبری، الرياض النضرة، دار الندوه، بیروت
- 0 مفید، ارشاد، موسسه آل البيت، قم
- 0 نسائی، سنن الکبری، تحقیق عبدالغفار سلیمان، دار الکتب العلمیه، بیروت
- 0 واحدی نیشابوری، اسباب نزول الایات، موسسه حلبی، قاهره